

مخدوم جہانیاں

ایک بزرگ ہیں۔ ادب شریف میں ان کا مزار ہے۔ سید جلال الدین بخاری اسم گرامی تھا۔ جہانیاں جہاں گشت کہلاتے تھے۔ کہتے ہیں ایک عید کے دن وہ ملتان میں حضرت بہار الدین زکریا ملتانی کے مزار پر فاتحہ پڑھ رہے تھے اور دل میں خواہش تھی کہ آج اس در سے کچھ عیدی مل جائے۔ انہیں عالم توجہ میں معلوم ہوا کہ اس دن سے ان کا لقب مخدوم جہانیاں ہوگا۔ یہ ہی ان کی عیدی ہے۔

سلطان فیروز شاہ تغلق بڑا ذی علم بادشاہ تھا۔ اس نے چالیس سال ہندوستان پر حکومت کی۔ حضرت سے اسے نیاز حاصل تھا اور وہ ان کا بڑا معتقد تھا۔ لیکن فیروز شاہ تغلق کا ایک وزیر حضرت سے اللہ واسطے کا بیر رکھتا تھا۔ بے وجہ بے کار! سیر العارین میں حامد بن نفل اللہ جالی نے اس وزیر کا نام لکھا ہے خان جہان ملنگی۔ میرا خیال ہے یہ وزیر نہیں ملتان کا حاکم تھا۔ گورنر یا صوبہ دار وزیران کے برابر ہی ہوتے ہیں۔ اللہ المنعم میں جو تفصیل ملتی ہے اس سے معلوم ہوتا ہے کہ خان جہان بھی حضرت کا معتقد تھا۔ یوں بھی دنیا دیکھے کی بات یہ ہے کہ اگر کوئی بڑا کسی کا نیا ز مند ہو تو مملکت کے سبھی حاکم اور سفیر وزیر اس کے معتقد ہو جاتے ہیں۔ ہو سکتا ہے کہ شروع شروع میں خان جہاں برگشتہ درابو۔

اس خان جہاں کے حکم سے اس کے ایک محترم کارڈ کا یعنی آج کی اصطلاح میں اس کے ایک سیکرٹری کارڈ کا جس میں ڈال دیا گیا۔ یہ قید بڑی باسقت تھی اور صاف معلوم ہوتا تھا کہ وہ خان جہاں کے غصے کی زد میں سخت مصیبت بھگت رہا تھا۔ محترم نے بہت ہاتھ پاؤں مارے۔ کڑی صورت بیٹھے کی رہائی کی نظر نہ آئی تو مخدوم جہانیاں کی خدمت میں حاضر ہوا۔ رویا پٹیا، اپنا احوال بتایا اور درخواست کی کہ دو بول اس کی آزادی کے لئے آپ کی زبان سے نکل جائیں گے تو اسے رہائی مل جائے گی۔

اللہ والوں کا کیا ہے وہ تو دوسروں کی مدد کے لئے ہمیشہ پا برکاب رہتے ہیں انہوں نے فرمایا آؤ! چلو میرے ساتھ ابھی چل کر خان جہاں سے بات کرتے ہیں! وہ آپ کو لے کر خان جہاں کے گھر گیا۔ ملازم کے ذریعے اطلاع کر دی گئی۔ جواب آیا کہ اللہ تعالیٰ صاحب سے کہہ دو یہاں ان

کی سفارش نہیں چلے گی۔ میں ان کا منہ بھی نہیں دیکھنا چاہتا ان سے کہو کہ فوراً چلے جائیں اور پھر کبھی نہ آئیں۔
شیخ المشائخ سمار الدین لکھتے ہیں کہ انیس مرتبہ وہ ان کے دروازے پر سفارش کے لئے آگئے۔ ہر
مرتبہ بڑی حقارت سے یہی جواب ملا۔

اللہ کے رسول کا صحابہ کرام رضے ارشاد تھا کہ اچھی باتوں کے لئے ضرور سفارش کیا کرو! کسی مظلوم
کو اس کا حق دلانے کی کوشش اور سفارش ثواب کا موجب ہوتی ہے۔ وہ سفارش جو کسی کا حق چھین کر اپنے
یا اپنے ہوتے سونوں کے فائدے کے لئے ہو گناہ ہے۔ ایسی سفارش سنا بھی نہیں چاہیے۔ بیسویں
مرتبہ جب حضرت سفارش لے کر گئے تو اس نے کہلوا یا کہ — سید تم کو غیرت نہیں ہے کہ اتنے مرتبہ
میں نے جھڑک دیا تم پھر سفارش لئے چلے آ رہے ہو! حضرت نے جواب میں کہلوا یا کہ — میں جتنی مرتبہ
سفارش کے لئے آتا ہوں مجھے دھرا ثواب ملتا ہے۔ میں ایک مظلوم کو تیرے ہاتھوں سے رہائی دلانا چاہتا
ہوں تاکہ تجھے گناہ سے بچاؤں اور ثواب پہنچاؤں۔ جانے حضرت نے کس جذبے اور کس اثریہ بات
کی کہ وہ گھر سے ننگے سر ننگے پاؤں نکل آیا، اپنے گلے میں رسی باندھ لی کہ بے شک میں آپ کا مجرم ہوں
اقرار کرتا ہوں، آئینہ کے لئے توبہ کر کے آپ کے مریعوں میں شامل ہو گیا، محرز کے لڑکے کو آزادی
دی، اسے خلعت اور گھوڑا دیا، حضرت کی خدمت میں بڑا نذرانہ پیش کیا، حضرت نے وہ نذرانہ بھی اس
لڑکے کو بخش دیا۔ اور اللہ کا شکر کر کے چلے آئے۔



احرارِ کارکن رانا حبیب اللہ صاحب کو صدمہ

مجلس احرارِ اسلام لاہور کے مخلص کارکن جناب رانا حبیب اللہ صاحب کے والدِ گرامی گذشتہ ماہ انتقال
فرما گئے۔ انا للہ وانا الیہ راجعون۔

اللہ تعالیٰ مرحوم کی مغفرت فرمائے اور پس ماندگان کو صبرِ عطا فرمائے۔ تمام اراکینِ ادارہ رانا صاحب سے
اظہارِ تعزیت کرتے ہیں اور شریکِ غم ہیں۔ قسار شین سے گزارش ہے کہ وہ مرحوم کی مغفرت کے لئے خصوصی
اور ایصالِ ثواب کے لئے قرآن خوانی کا اہتمام فرمائیں۔ (ادارہ)